

dvādaśastotrāṇi

|| prathama stotram ||

vande vandyam sadānandaṁ vāsudevaṁ nirañjanam |  
indirāpatimādyādi varadeśa varapradam || 1 ||

namāmi nikhilādīśa kirīṭāghṛṣṭha pīṭhavat |  
hṛttamaḥ śamane'rkābham śrīpateḥ pādapaṅkajam || 2 ||

jāmbūnadāmbārādhāraṁ nitambaṁ cintyamīśituḥ |  
svarṇamañjīrasaṁvītam ārūḍham jagadambayā || 3 ||

udaraṁ cintyam īśasya tanutve'pi akhilambaram |  
valitrayāṅkitam nityam ārūḍham śriyaikayā || 4 ||

smaraṇīyamuro viṣṇoḥ indirāvāsamuttamaiḥ |  
anantam antavadiva bhujayorantaraṅgam || 5 ||

śaṅkacakragadāpadmadharāścintyā harerbhujāḥ |  
pīnavṛttā jagadrakṣā kevalodyogino'niśam || 6 ||

santataṁ cintayetkaṅṭham bhāsvatkaustubhabhāsakam |  
vaikuṅṭhasyākhilā vedā udgīryante'niśam yataḥ || 7 ||

smareta yāminīnātha sahasrāmitakāntimat |  
bhavatāpāpanodīḍyam śrīpateḥ mukhapaṅkajam || 8 ||

pūrnānanyasukhodbhāsim andasmitamadhīśituḥ |  
govindasya sadā cintyam nityānandapadapradam || 9 ||

smārāmi bhavasantāpa hānidāmṛtasāgaram |  
pūrnānandasya rāmasya sānurāgāvalokanam || 10 ||

dhyāyedajasramīśasya padmajādipratikṣitam |  
bhrūbhaṅgam pārameṣṭhyādi padadāyi vimuktidam || 11 ||

santataṁ cintaye'nantam antakāle viśeṣataḥ |  
naivodāpuḥ gṛṇanto'ntaṁ yadguṇānāṁ ajādayaḥ || 12 ||

|| iti śrīmadānandatīrthabhagavatpādācārya viracitaṁ

dvādaśa stotreṣu prathama stotraṁ sampūrṇam ||

atha dvitīyastotram

svajanodadhisamvṛddhi pūrṇacandro guṇārṇavaḥ |  
amandānanda sāndro naḥ sadāvyādindirāpatiḥ || 1 ||

ramācakorīvidhave duṣṭa darpodavahnaye |  
satpānthajanagehāya namo nārāyaṇāya te || 2 ||

cidacidbhedamakḥilaṁ vidhāyādhāya bhujate |  
avyākṛtagṛhasthāya ramāpraṇayine namaḥ || 3 ||

amandaguṇasāro'pi mandahāsenā vīkṣitaḥ |  
nityamindirayā'nandasāndro yo naumi taṁ harim || 4 ||

vaśī vaśo na kasyāpi yo'jito vijitākhilaḥ |  
sarvakartā na kriyate taṁ namāmi ramāpatim || 5 ||

aguṇāya guṇodreka svarūpāyādi kāriṇe |  
vidāritārisaṅghāya vāsudevāya te namaḥ || 6 ||

ādidevāya devānāṁ pataye sādītāraye |  
anādyajñānaparāya namaḥ pārāvarāśraya || 7 ||

ajāya janayitre'sya vijitākhiladānava |  
ajādi pūjyapādāya namaste garuḍadhvaja || 8 ||

indirāmandasāndrāgya kaṭākṣaprekṣitātmane |  
asmadiṣṭaika kāryāya pūrṇāya haraye namaḥ || 9 ||

|| iti śrīmadānandatīrthabhagavatpādācārya viracitaṁ  
dvādaśastotreṣu dvitīyastotram sampūrṇam ||

atha tṛtīyastotram

kuru bhukṣva ca karma nijam niyataṁ haripāda vinamradhiyā satatam |  
harireva paro harireva gururharireva jagatpitṛmāṭṛgatiḥ || 1 ||

na tato'styaparam jagatīḍyatamaṁ paramātparataḥ puruṣottamataḥ |  
tadalam bahulokavicintanayā pravaṇam kuru mānasamīśapade || 2 ||

yatao'pi hareḥ pada saṁsmaraṇe sakalam hyaghamāśu layam vrajati |  
smaratastu vimukti padaṁ paramaḥ spuṭameśyati tatkimapākriyate || 3 ||

śruṇutāmalasatyavacaḥ paramaṁ śapatheritamucchrita bāhu yugam |  
na hareḥ paramo na hareḥ sadṛśaḥ paramaḥ sa tu sarvacidātmagaṇāt || 4 ||

yadi nāma paro na bhavetsa (ta) hariḥ kathamasya vaśe jagadetadabhūt |  
yadi nāma na tasya vaśe sakalam kathameva tu nityasukham na bhavet || 5 ||

na ca karmavimāmalakālaguṇa prabhṛtīśamacittanutaddhiyataḥ |  
cidacittanusarvamasou tu hariryamayediti vaidikamastivacaḥ || 6 ||

vyavahārabhidāpi gurorjagatām na tu cittagatā sa hi codya param |  
bahavaḥ puruṣaḥ puruṣapravaro harirityavadatsvaya meva hariḥ || 7 ||

caturānanapūrvavimuktagaṇā harimetyatu pūrvadeva sadā |  
niyatoccha vinīcatayaiva nijam sthitimāpuriti smaparam vacanam || 8 ||

ānandatīrthasannāmnā pūrṇaprajñābhidāyujā |  
kṛtam haryaṣṭakam bhaktyāpaṭhataḥ prīyate hariḥ || 9 ||

|| iti śrīmadānandatīrthabhagavatpādācārya viracitam  
dvādaśastotreṣu tṛtīyastotram sampūrṇam ||

atha caturthastotram

nijapūrṇa sukhāmitabodhatanuḥ paraśaktirananta guṇaḥ paramaḥ |  
ajarāmarāṇaḥ sakalārthiharaḥ kamalāpati rīḍyatamovatuh naḥ || 1 ||

yadasuptigato pi hariḥ suk<sup>h</sup>avān sukharūpiṇa māhurato nigamāḥ |  
sva matiprabhavam jagadasya yataḥparabhodhatanuñca tataḥkhatim || 2 ||

bahucitrajagadbahudhāraṇātpara śaktiranantaguṇaḥ paramaḥ |  
sukharūpamamuṣya padaṁ paramaṁ smaratastu bhaviṣyati tatsatam || 3 ||

smaraṇe hi pareśiturasya vibhormalināni manāmsi kutaḥ karaṇam |  
vimalaṁ hi padaṁ paramaṁ svarataṁ taruṇārka savarṇamajasya hareḥ || 4 ||

vimalaiḥ śṛtiśāṇaniśātataimaiḥ sumanosibhirāśu nihatya dṛḍam |  
balinaṁ nijavairiṇamātma tamobhidamīśamananta mupāsva harim || 5 ||

sa hi viśvasṛjo vibhuśambhu purandarasūryamukhāna parānamarān |  
sṛjatīḍya tamo'vati hanti nijaṁ padamāpayati praṇatān svadhīyā || 6 ||

paramo'pi rameśiturasya samo na hi kaścidabhūna bhaviṣyati ca |  
kvacidadyatano'pi na pūrṇa sadā gaṇīteḍya guṇānubhavaikatanoḥ || 7 ||

iti devatarasya hareḥ stavanaṁ kṛtavān muniruttamamādarataḥ |  
sukhatīrtha padābhīhitaḥ paṭhatastadīdaṁ bhavati dhṛvamuccha sukham || 8 ||

iti śrīmadānandatīrthabhaḡavatpādācārya viracitaṁ  
dvādaśastotreṣu cathurthastotraṁ sampūrṇaṁ

atha pañcamastotram

vāsudevāparimeya sudhāman śuddha sadodita sundarīkānta |  
dharādharadhāraṇa vedhuradhartaḥ saudhṛtidīdhiti vedhṛvidhātaḥ || 1 ||

adhikabandhaṁ randhaya bodhāchindi vidhānaṁ bandhuramaddhā |  
keśava keśava śāsaka vande pāśadharārcita śūravareśa || 2 ||

nārāyaṇāmalakāraṇa vande kāraṇa kāraṇa pūrṇa vareṇya |  
mādhava mādhava sādhaḥ vande bādhaḥ bodhaḥ śuddha samādhe || 3 ||

govinda govinda purandara vande skandasānandanavanditapāda |  
viṣṇoṣṛjīṣṇo grasiṣṇo vivande kṛṣṇa suduṣṇa vadhiṣṇo sudhṛṣṇo || 4 ||

madhusūdana dānava sādhanavande daivatamodita veditapāda |  
trivikrama niṣkrama vikrama vande sukrama sankramahuṅkṛtavaktra || 5 ||

vāmana vāmana bhāmana vande sāmāna sīmāna sāmāna sāno |  
śrīdhara śrīdhara śandhara vande bhūdhara vārdhara kandaradhārin || 6 ||

hṛṣikeśa sukeśa pareśa vivande śaraṇeśa kaleśa baleśa sukheśa |  
padmanābha śubhodbhava vande sambhṛta lokabharābhara bhūre || 7 ||

dāmodara dūratarāntara vandedāritapāragapāra parasmāt || 8 ||

ānanda sutīrtha munīndrakṛtā harigītīriyaṁ paramādarataḥ |  
paraloka vilokana sūryanibhā haribhakti vivardhana śauṇḍatamā || 9 ||

iti śrīmadānandatīrthabhagavatpādācārya viracitaṁ  
dvādaśastotreṣu pañcamastotraṁ sampūrṇaṁ

atha ṣaṣṭastotram

devakinandana nandakumāra vṛndāvanāncana gokula candra |  
kandaphalāśana sundararūpa nandita gokula vanditapāda || 1 ||

indrasutāvakanandana hasta candanacarcita sundarinātha |  
indīvarodara dalanayana mandaradhārin govinda vande || 2 ||

candraśātānana kundasuhāsa nanditadaivatānanda supūrṇa |  
matsyakarūpalayoda vihārin vedavinetr caturmukha vandyā || 3 ||

kūrmasvarūpaka mandaradhārin lokavidhāraka devavareṇya |  
sūkararūpaka dānavaśatro bhūmividhāraka yajñavarāṅga || 4 ||

deva nṛsimha hiraṇyakaśatro sarvabhayāntaka daivatabandho |  
vāmana vāmana māṇavaveṣa daityavarāntaka kāraṇa rūpa || 5 ||

rāma bhṛgūdvaḥ sūrjitadīpte kṣatrakulāntaka śambhuvareṇya |  
rāghava rāghava rākṣasa śatro māruti vallabha jānakī kānta || 6 ||

devaki nandana sundararūpa rukmiṇi vallabha pāṇḍava bandho |  
daitya vimohaka nitya sakhāde devasu bodhaka buddha svarūpa || 7 ||

duṣṭa kulāntaka kalkisvarūpa dharma vivardhana mūlayugāde |  
nārāyaṇāmalakāraṇa mūrte pūrṇa guṇārṇava nitya subodha || 8 ||

sukhatīrtha munīndra kṛpā harigāthā pāpaharāśubhanitya sukhārtha

|| iti śrīmadānandatīrthabhagavatpādācārya viracitaṁ  
dvādaśastotreṣu ṣaṣṭastotraṁ sampūrṇaṁ ||

atha saptamastotram

viśvasthiti pralaya sargamahāvibhūti vṛttiprakāśaniya māvṛti bandhamokṣāḥ |  
yasyā apāṅgalavamātrata ūrjitā sā śrīḥ yatkaṭākṣa balavatyajitam namāmi || 1 ||

brahmeśaśakraravidharmaśaśāṅka pūrvagīrvāṇa santatiriyam yadapāṅgaleśam |  
āśritya viśvavijayam viśṛjatyacintyā śrīḥ yatkaṭākṣa balavatyajitam namāmi || 2 ||

dharmārthakāmasumati pracayādyā śeṣa sanmangalam vidadhateyadapāṅgaleśam |  
āśritya tatpraṇatasatpraṇatā apīḍyāḥ śrīḥ yatkaṭākṣa balavatyajitam namāmi || 3 ||

ṣaḍvarga nigrahanirastasamastadoṣādhyāyanti viṣṇu mṛṣuyoyadapāṅgaleśam |  
āśritya yānapī sametya na yāti duḥkham śrīḥ yatkaṭākṣa balavatyajitam namāmi || 4 ||

śeṣāhivairiśivaśakramanupradhānacitrorukarmaracanam yadapāṅgaleśam |  
āśritya viśvamakhilam vidadhāti dhātā śrīḥ yatkaṭākṣa balavatyajitam namāmi || 5 ||

śakrogradīdhiti himākarasūryasūnupūrvam nihatya nikhilam yadapāṅgaleśam |  
āśritya nṛtyati śivaḥ prakātoru śaktiḥ śrīḥ yatkaṭākṣa balavatyajitam namāmi || 6 ||

tatpāda paṅkaja mahāsanatāmavāpa śarvādivandya caraṇo yadapāṅgaleśam |  
āśritya nāgapatiranya surairdurāpām śrīḥ yatkaṭākṣa balavatyajitam namāmi || 7 ||

nāgārirugrabala pauruṣa āpa viṣṇu vāhatvamutta majavo yadapāṅgaleśam |  
āśritya śakramukhadevagaṇai racintyam śrīḥ yatkaṭākṣa balavatyajitam namāmi || 8 ||

ānanda tīrthamunisanmukhapaṅkajottham sāksādrāmā harimanaḥ priyamuttamārtham  
|

bhaktyāpaṭhatyajitamātmani sannidhāya yaḥstotrametabhiyāti tayorabhīṣṭam || 9 ||

|| iti śrīmadānandatīrthabhagavatpādācārya viracitam  
dvādaśastotreṣu saptamastotram sampūrṇam ||



atha aṣṭamastotram

vanditāśeṣavandyoruvṛndārakaṁ candanācaṛcito dārapīnāmsakam |  
indirācancalāpāṅganīrājitaṁ mandaroddhāri vṛttodbhujābhoginam |  
prīṇayāmo vāsudevaṁ devatāmaṇḍalā khaṇḍamaṇḍanam prīṇayāmo vāsudevaṁ || 1  
||

srṣṭisamhāralilāvilāsātataṁ puṣṭaṣāḍguṇya sadvigrahollāsinam |  
duṣṭa niṣyeṣasamhārakarmodyataṁ hrṣṭapuṣṭānu(ti)śiṣṭa prajāsamśrayam |  
prīṇayāmo vāsudevaṁ devatāmaṇḍalā khaṇḍamaṇḍanam prīṇayāmo vāsudevaṁ || 2 |  
||

unnataprārthitāśeṣasamsādhakaṁ sannatāloukikā nandada śrīpadam |  
bhinnakarmāśayaprāṇisamprerakantannakineti vidvatsu mimāmsitam |  
prīṇayāmo vāsudevaṁ devatāmaṇḍalā khaṇḍamaṇḍanam prīṇayāmo vāsudevaṁ || 3  
||

vipramukhyaiḥ sadāvedavādonmukhaiḥ supratāpaiḥ kṣītiśeśvaraiṣcārcitam |  
apratarkyorusamvidguṇam nirmalam saprakāśājarānanda rūpamparam |  
prīṇayāmo vāsudevaṁ devatāmaṇḍalā khaṇḍamaṇḍanam prīṇayāmo vāsudevaṁ || 4  
||

atyayo yasyakenāpinakvāpihipratyato yadguṇeṣūttamānāmparaḥ |  
satyasaṅkalpa eko varoṇyo vaśī matyanūnaiḥ sadā vedavādoditaḥ |  
prīṇayāmo vāsudevaṁ devatāmaṇḍalā khaṇḍamaṇḍanam prīṇayāmo vāsudevaṁ || 5  
||

paśyatām duḥkhasantānanirmūlanam dṛśyatām dṛśyatāmitya jeśārcitam |  
naśyatām dūragam sarvadāpyātmagam paśyatām svecchayā sajjaneṣvāgatam |  
prīṇayāmo vāsudevaṁ devatāmaṇḍalā khaṇḍamaṇḍanam prīṇayāmo vāsudevaṁ || 6  
||

agrajam yaḥ sasarjājamagryākṛtiṁ vigrahoyasya sarveguṇā eva hi |  
ugra ādyo'pi yasyātmajāgryātmajaḥ sadgrhītaḥ sadāyaḥ parandaivatam |  
prīṇayāmo vāsudevaṁ devatāmaṇḍalā khaṇḍamaṇḍanam prīṇayāmo vāsudevaṁ || 7  
||

acyuto yo guṇairnityamevākhilaiḥ pracyuto'śeṣa doṣaiḥ sadāpūrtita |

ucyate sarvavedoru vādairajaḥ svarjito brahmarudrendra pūrvaissadā |  
prīṇayāmo vāsudevaṁ devatāmaṇḍalā khaṇḍamaṇḍanaṁ prīṇayāmo vāsudevaṁ || 8  
||

dhāryate yenaviśvaṁ sadājādikaṁ vāryateśeṣaduḥkhaṁ nijadhyāyinām |  
pāryate sarvamanayairnayatpāryate kāryate cākhiḥ sarvabhūtaiḥ sadā |  
prīṇayāmo vāsudevaṁ devatāmaṇḍalā khaṇḍamaṇḍanaṁ prīṇayāmo vāsudevaṁ || 9  
||

sarvapāpāni yatsaṁsmṛteḥ saṅkṣayasarvadā yāntibhaktyāviśuddhātmanām |  
śarvagurvādigīrvāṇa saṁsthānadaḥ kurvate karma yatpṛitaye sajjanāḥ |  
prīṇayāmo vāsudevaṁ devatāmaṇḍalā khaṇḍamaṇḍanaṁ prīṇayāmo vāsudevaṁ || 10  
||

akṣayaṁ karmayasmin paresvarpitam'prakṣa yaṁ yānti duḥkhāniḥyannāmata |  
akṣaroyo'jaraḥ sarvadaivāmṛtaḥ kuṣigaṁ yasya viśvaṁ sadājādikam |  
prīṇayāmo vāsudevaṁ devatāmaṇḍalā khaṇḍamaṇḍanaṁ prīṇayāmo vāsudevaṁ || 11  
||

nanditīrthorusannāmino nandinaḥ sandadhānāḥ sadānandadeve matim |  
mandahāsāruṇāpāṅga dattonnatim vanditā śeṣadevādi vṛndaṁ sadā |  
prīṇayāmo vāsudevaṁ devatāmaṇḍalā khaṇḍamaṇḍanaṁ prīṇayāmo vāsudevaṁ || 12  
||

|| iti śrīmadānandatīrthabhagavatpādācārya viracitaṁ  
dvādaśastotreṣu aṣṭamastotraṁ sampūrṇam ||

atha navamastotram

atimata tamogirisamitivibhedana pitāmahabhūtida guṇagaṇanilaya |  
śubhatamakathāśaya paramasadodita jagadekakāraṇa rāma ramāramaṇa || 1 ||

vidhibhavamukha surasatata suvandita ramā manovallabha bhava mama śaraṇam |  
śubhatamakathāśaya paramasadodita jagadekakāraṇa rāma ramāramaṇa || 2 ||

agaṇitaguṇagaṇa mayaśarīra he vigataguṇetara bhavamama śaraṇam |  
śubhatamakathāśaya paramasadodita jagadekakāraṇa rāma ramāramaṇa || 3 ||

aparimita sukhanidhivimalasudeha he vigatasukhetara bhava mama śaraṇam |  
śubhatamakathāśaya paramasadodita jagadekakāraṇa rāma ramāramaṇa || 4 ||

pracalitalayajalaviharaṇa śāśvatasukhamayamīna he bhava mama śaraṇam |  
śubhatamakathāśaya paramasadodita jagadekakāraṇa rāma ramāramaṇa || 5 ||

suraditija subalavilulitamandaradharapara (vara) kūrma he bhava mama śaraṇam |  
śubhatamakathāśaya paramasadodita jagadekakāraṇa rāma ramāramaṇa || 6 ||

sagirivaradharātalavaha susūkara paramavibodha he bhava mama śaraṇam |  
śubhatamakathāśaya paramasadodita jagadekakāraṇa rāma ramāramaṇa || 7 ||

atibaladitisutahr̥dayavibhedana jayanṛhare'mala bhava mama śaraṇam |  
śubhatamakathāśaya paramasadodita jagadekakāraṇa rāma ramāramaṇa || 8 ||

balimukhaditisutavijayavināśana jagadavanājita bhava mama śaraṇam |  
śubhatamakathāśaya paramasadodita jagadekakāraṇa rāma ramāramaṇa || 9 ||

avijitakunṛpatisamitivikhaṇḍana ramāvāra vīrapa bhava mama śaraṇam |  
śubhatamakathāśaya paramasadodita jagadekakāraṇa rāma ramāramaṇa || 10 ||

kharataraniśicaradahana parāmṛta raghuvara mānada bhava mama śaraṇam |  
śubhatamakathāśaya paramasadodita jagadekakāraṇa rāma ramāramaṇa || 11 ||

salalitanuvāra varada mahābala yaduvāra pārthapa bhava mama śaraṇam |  
śubhatamakathāśaya paramasadodita jagadekakāraṇa rāma ramāramaṇa || 12 ||

ditisutavimohana vimalavibodhana paraguṇabuddha he bhava mama śaraṇam |  
śubhatamakathāśaya paramasadodita jagadekakāraṇa rāma ramāramaṇa || 13 ||

kalimalahutavaha subhagamahotsava śaraṇada kalkīśa he bhava mama śaraṇam |  
śubhatamakathāśaya paramasadodita jagadekakāraṇa rāma ramāramaṇa || 14 ||

akhilajanivilaya parasukha kāraṇa parapuruṣottama bhava mama śaraṇam |  
śubhatamakathāśaya paramasadodita jagadekakāraṇa rāma ramāramaṇa || 15 ||

iti tavanutivarasatataraterbhava suśaraṇamuru sukhatīrtha munerbhagavan |  
śubhatamakathāśaya paramasadodita jagadekakāraṇa rāma ramāramaṇa || 16 ||

|| iti śrīmadānandatīrthabhagavatpādācārya viracitaṃ  
dvādaśastotreṣu navamastotraṃ sampūrṇam ||

atha daśamastotram

ava naḥ śrīpatirapratiradhikeśādibhavāde |  
karuṇāpūrṇa varaprada caritaṃ jñāpaya me te || 1 ||

suravandhyādīpa sadvarabharitā śeṣaguṇālam |  
karuṇāpūrṇa varaprada caritaṃ jñāpaya me te || 2 ||

sakaladhvāntavināśana paramānanda sudhāho |  
karuṇāpūrṇa varaprada caritaṃ jñāpaya me te || 3 ||

trijagatpota sadārcitaśaraṇāśāpatidhāto |  
karuṇāpūrṇa varaprada caritaṃ jñāpaya me te || 4 ||

triguṇātītavidhāraka parito dehi subhaktim |  
karuṇāpūrṇa varaprada caritaṃ jñāpaya me te || 5 ||

śaraṇaṃ kāraṇābhāvana bhava me tāta sadā'lam |  
karuṇāpūrṇa varaprada caritaṃ jñāpaya me te || 6 ||

maraṇaprāṇada pālaka jagadīśāva subhaktim |  
karuṇāpūrṇa varaprada caritaṃ jñāpaya me te || 7 ||

taruṇāditya savarṇakacaraṇābjāmalakīrte |  
karuṇāpūrṇa varaprada caritaṃ jñāpaya me te || 8 ||

salilaprotthasarāgakamaṇivarṇocchanakhāde |  
karuṇāpūrṇa varaprada caritaṃ jñāpaya me te || 9 ||

kajatūṇīnibhapāvana varajaṅghāmitaśakte |  
karuṇāpūrṇa varaprada caritaṃ jñāpaya me te || 10 ||

ibhahastaparabhaśobhanaparamoru sthara(la)māle |  
karuṇāpūrṇa varaprada caritaṃ jñāpaya me te || 11 ||

asanotpullasupuspakasamavarṇāvaraṇānte |  
karuṇāpūrṇa varaprada caritaṃ jñāpaya me te || 12 ||

śatamododbhavasundari varapadmotthitanābhe ।  
karuṇāpūrṇa varaprada caritaṁ jñāpaya me te ॥ 13 ॥

jagadāgūhakaṇḍallavasamakukṣe śaraṇāde ।  
karuṇāpūrṇa varaprada caritaṁ jñāpaya me te ॥ 14 ॥

jagadambāmalasundaragr̥havaḥṣovarayogin ।  
karuṇāpūrṇa varaprada caritaṁ jñāpaya me te ॥ 15 ॥

ditijāntaprada cakradharagadāyugvarabāho ।  
karuṇāpūrṇa varaprada caritaṁ jñāpaya me te ॥ 16 ॥

paramajñānamahānidhivadana śrīramaṇendo ।  
karuṇāpūrṇa varaprada caritaṁ jñāpaya me te ॥ 17 ॥

nikhilāghaughavināśana parasoukhyapradadṛṣṭe ।  
karuṇāpūrṇa varaprada caritaṁ jñāpaya me te ॥ 18 ॥

paramānandasutīrthamunirājo harigāthām ।  
kṛtavānnityasupūrṇaparamānandapadaīṣin ॥ 19 ॥

॥ iti śrīmadānandatīrthabhagavatpādācārya viracitaṁ  
dvādaśastotreṣu daśamastotraṁ sampūrṇaṁ ॥

atha ekādaśastotram

udīrṇamajaram̐ divyamamṛtasyandyadhīśituḥ |  
ānandasya padaṁ vande brahmendrādyabhi vanditam || 1 ||

sarvavedapadodgītamindirādhāramuttamam |  
ānandasya padaṁ vande brahmendrādyabhi vanditam || 2 ||

sarvadevādidevasya vidāritamahattamaḥ |  
ānandasya padaṁ vande brahmendrādyabhi vanditam || 3 ||

udāramādarānnyamanindyaṁ sundarīpateḥ |  
ānandasya padaṁ vande brahmendrādyabhi vanditam || 4 ||

indīvarodaranibhaṁ sampūrṇam̐ vādimohanam |  
ānandasya padaṁ vande brahmendrādyabhi vanditam || 5 ||

dāṭṛsarvāmaraiśvavyavimuktyāderaho varam |  
ānandasya padaṁ vande brahmendrādyabhi vanditam || 6 ||

dūrāddūrataram̐ yattu tadevāntikamantikāt |  
ānandasya padaṁ vande brahmendrādyabhi vanditam || 7 ||

pūrṇa sarvaguṇaikārṇamanādyantaṁ sureśituḥ |  
ānandasya padaṁ vande brahmendrādyabhi vanditam || 8 ||

ānandatīrtha muninā harerānanda rūpiṇaḥ |  
kṛta stotramidaṁ paṭhannānandamāpnuyāt || 9 ||

|| iti śrīmadānandatīrthabhagavatpādācārya viracitaṁ  
dvādaśastotreṣu ekādaśastotram̐ sampūrṇam̐ ||

atha dvādaśastotram

ānandamukunda aravindanayana |  
ānandatīrthaparānandavarada || 1 ||

sundarīmandira govinda vande |  
ānandatīrthaparānandavarada || 2 ||

candrasurendrasuvandita vande |  
ānandatīrthaparānandavarada || 3 ||

candrakamandiranandakavande |  
ānandatīrthaparānandavarada || 4 ||

vṛndāarakavṛndasuvandita vande |  
ānandatīrthaparānandavarada || 5 ||

mandārasūnasucarcita vande |  
ānandatīrthaparānandavarada || 6 ||

indirānandaka sundara vande |  
ānandatīrthaparānandavarada || 7 ||

mandirasyandanasyandaka vande |  
ānandatīrthaparānandavarada || 8 ||

ānandacandrikāsyandaka vande |  
ānandatīrthaparānandavarada || 9 ||

|| iti śrīmadānandatīrthabhagavatpādācārya viracitaṁ  
dvādaśastotreṣu dvādaśastotraṁ sampūrṇaṁ ||

|| bhāratīramaṇamukhyaprāṇāntargata śrīkrṣṇārpaṇamastu ||